

“ మధురమైన పిల్లలారా - మీ ఉన్నతి కొరకు ప్రతి రోజు రాత్రి నిద్రించేందుకు ముందు  
మీ లెక్కాచారాన్ని - మేము పూర్తి రోజంతటినీ ఎప్పటికీ దుఃఖము

ఇవ్వలేదు కదా? అని చెక్ చేసుకోండి. ”

**ప్రశ్న:-** మహాసాభాగ్యశాలి పిల్లలలో ఏ ధైర్యము(సాహసము) ఉంటుంది?

**జవాబు :-** ఎవరు మహాసాభాగ్యశాలురుగా ఉంటారో, వారు స్త్రీ-పురుషులరువురూ కలిసి ఉంటూ నోదరుల వలె ఉంటారు. స్త్రీ-పురుషులమనే భావన ఉండదు. పక్కా నిశ్చయబుద్ధి గలవారిగా ఉంటారు. మహాసాభాగ్యశాలి పిల్లలు - “నేను కూడా విద్యార్థినే, తాను కూడా విద్యార్థియే కనుక నోదరి - నోదరులవుతాము” అని వెంటనే అర్థము చేసుకుంటారు. ఎప్పుడు స్వయాన్ని ఆత్మ అని భావిస్తారో అప్పుడే ఈ ధైర్యము కొనసాగుతుంది.

**పోట:-** ముఖాన్ని చూసుకో ప్రాణీ... (ముఖాడా దేఖలే ప్రాణీ...)

**ఓంశాంతి.** ఎవరికైనా దుఃఖాన్ని ఇచ్చానా? ఎంత సమయం బాబాను స్మృతి చేశాను? అని నిద్రించే సమయములో ఆంతరికంగా మీ లెక్కాచారాన్ని చూసుకోండి అని బాబా ప్రతి రోజు పిల్లలకు చెప్తారు. ఇది ముఖ్యమైన విషయము. మేము ఎంత తమోహనంగా నుండి సత్యోప్రధానంగా అయ్యాము? పూర్తి రోజులో ఎంత సమయం మా మధురమైన తండ్రిని స్మృతి చేశాము? అని మిమ్ములను మీరు ప్రశ్నించుకోండి అని పాటలో కూడా చెప్పబడింది. ఏ దేహధారిని స్మృతి చేయరాదు. మీ తండ్రిని స్మృతి చేయండి అని ఆత్మలందరికీ చెప్పబడ్డంది. ఇప్పుడు వాపసు వెళ్లాలి. ఎక్కడకు వెళ్లాలి? శాంతిధామానికి వెళ్లి కొత్త ప్రపంచానికి రావాలి. ఇది పాత ప్రపంచము కదా. ఎప్పుడు బాబా వస్తారో అప్పుడు స్వర్గ ద్వారాలు తెరవబడ్డాయి. మనము సంగమ యుగములో ఉన్నామని ఇప్పుడు పిల్లలైన మీకు తెలుసు. సంగమ యుగములోకి వచ్చి స్త్రీమరులో కూర్చోని మళ్ళీ దిగిపోతారు. ఇది కూడా విచిత్రమే. ఇప్పుడు మీరు సంగమ యుగములో పురుషోత్తములుగా అయ్యేందుకు, ఆవలి తీరానికి వెళ్లేందుకు నావలో వచ్చి కూర్చున్నారు. మరి పాత కలియుగ ప్రపంచము నుండి మనసును దూరము చేసుకోవలసి ఉంటుంది. ఈ శరీరము ద్వారా కేవలం పాత్రను అభినయించవలసి ఉంటుంది. ఇప్పుడు మనము చాలా సంతోషంగా వాపసు వెళ్లాలి. మనుష్యులు ముక్తి కొరకు ఎంతగానో తల బాదుకుంటారు(కష్టపడుతారు). ముక్తి-జీవన్ముక్తికి అర్థమే తెలియదు. శాస్త్రాలలో ఈ శబ్దాలు కేవలం విని ఉన్నారు కాని అవి ఏమిటో, ఎవరిస్తారో, ఎప్పుడిస్తారో, ఏమీ తెలియదు. ముక్తి-జీవన్ముక్తుల వారసత్వమును ఇచ్చేందుకు తండ్రి వస్తారని మీకు తెలుసు. అది కూడా ఒక్కసారి కాదు, అనేక సార్లు. అనంతమైన సార్లు మీరు ముక్తి - జీవన్ముక్తులను పొంది మళ్ళీ అక్కడ నుండి జీవన బంధనలోకి వచ్చారు. మనము ఆత్మలము, బాబా పిల్లలమైన మనకు చాలా శిక్షణనిస్తారనే విచక్షణ మీకిప్పుడు కలిగింది. మీరు భక్తి మార్గములో దుఃఖముతో స్మృతి చేసేవారు కాని గుర్తించేవారు కాదు. ఇప్పుడు ఇలా నన్ను స్మృతి చేస్తే మీ వికర్మలు వినాశనమౌతాయని మీకు నా పరిచయమునిచ్చాను. ఇప్పటి వరకు ఎన్ని వికర్మలు జరిగాయో మీ లెక్కాచారాన్ని పరిశీలించుకోవడం ద్వారా తెలుస్తుంది. ఎవరైతే



సేవలో తజ్వరులై ఉంటారో, వారికి తెలుస్తుంది. పిల్లలలో సర్వీసు చేసే ఆసక్తి ఉంటుంది. పరస్పరంలో కలిసి సలహాలు తీసుకొని మనుష్యుల జీవితాన్ని వజ్ర సమానముగా తయారుచేసేందుకు వెళ్తారు. ఇది చాలా పుణ్య కార్యము. ఇందులో ఖర్చు మాటేమీ లేదు. వజ్ర సమానంగా తయారు చేసేందుకు కేవలం బాబాను స్మృతి చేయాలి. పుష్కరాగము, పచ్చ(పుఖీరాజపరి, సబ్బీపరి నవరత్నాల పేర్లు) మొదలైన ఏ పేర్లున్నాయో అవన్నీ మీనే. ఎంతగా స్మృతిలో ఉంటారో అంత వజ్ర సమానంగా అవుతారు. కొందరు మాణిక్యము వలె, కొందరు పుష్కరాగము వలె అవుతారు. నవరత్నాలుంటాయి కదా. ఏదైనా గ్రహచారము వచ్చినప్పుడు నవరత్నాల ఉంగరాన్ని ధరిస్తారు. భక్తిమార్గములో ఎన్నో మంత్రాలనిస్తారు. ఇక్కడ అన్ని ధర్మాల వారికి ఒకే మంత్రము - “మన్మథాభవ” ఎందుకంటే భగవంతుడు ఒక్కరే(గాడ్ ఈజ్ వన్). మనుష్యుల నుండి దేవతలుగా అయ్యేందుకు, ముక్తి - జీవన్ముక్తులను పొందేందుకు పురుషార్థము ఒక్కటే. కేవలం తండ్రిని స్మృతి చేయాలి. కష్టమను మాటే లేదు. నాకు స్మృతి ఎందుకు నిలవడం లేదు, పూర్తి రోజంతటిలో ఇంత తక్కువ స్మృతి ఎందుకు చేశాను? అని ఆలోచించాలి. ఈ స్మృతి ద్వారా మనము సదా ఆరోగ్యవంతులుగా, నిరోగులుగా అవుతాము. మరి నిరోగులుగా అవుతున్నప్పుడు ఎందుకు మన చార్మను ఉంచుకొని ఉన్నతిని పొందరాదు! చాలా మంది 2-4 రోజులు చార్మ ఉంచి తర్వాత మర్చిపోతారు. ఎవరికైనా అర్థం చేయించడం చాలా సహజము. కొత్త ప్రపంచాన్ని సత్కయుగమని, పాత ప్రపంచాన్ని కలియుగమని అంటారు. కలియుగము పరివర్తన చెంది సత్కయుగము వస్తుంది. పరివర్తన అవుతుంది అందుకే మేము అర్థం చేయిస్తున్నాము.

ఆ నిరాకార తండ్రి బ్రహ్మ తనువులో వచ్చి మమ్ములను చదివిస్తునారనే నిశ్చయము కూడా కొందరి పిల్లలలో పక్కాగా ఉండదు. అరే! బ్రాహ్మణులు కదా. బ్రహ్మకుమార-బ్రహ్మకుమారీలని పిలువబడ్డారు. దాని అర్థమేమిటి, వారసత్వము ఎక్కడ నుండి లభిస్తుంది! ఎప్పుడైతే ప్రాప్తి ఉంటుందో అప్పుడు దత్తత(అడాప్షన్/Adoption) జరుగుతుంది. మీరు బ్రహ్మ సంతానము. బ్రహ్మకుమార - కుమారీలుగా ఎందుకు అయ్యారు? నిజంగా అయ్యారా? లేక ఇందులో కూడా ఎవరికైనా సంశయముందా? ఎవరైతే మహాసాధాగృహాల పిల్లలుగా ఉంటారో వారు స్త్రీ-పురుషులు కలిసి ఉంటూ సోదరుల(భాయి-భాయి) వలె ఉంటారు. స్త్రీ-పురుషులమనే భావన ఉండదు. పక్కా నిశ్చయబుద్ధి లేకుంటే స్త్రీ-పురుషుల దృష్టి పరివర్తన అయ్యేందుకు సమయం పడుతుంది. నేనూ విద్యార్థినే, తానూ విద్యార్థియే కనుక సోదరీ-సోదరులమవుతామని మహాసాధాగృహాల పిల్లలు వెంటనే అర్థము చేసుకుంటారు. స్వయాన్ని ఆత్మగా భావించినప్పుడే ఆ ధైర్యముతో నడవగలరు. ఆత్మలందరూ సోదరులే. తర్వాత బ్రహ్మకుమార - కుమారీలు అవ్వడం వలన సోదరీ-సోదరులుగా అవుతారు. కొందరు బంధన ముక్తులుగా కూడా ఉన్నారు, అయినా ఎంతో కొంత బుద్ధి అటువైపు వెళ్తుంది. కర్మాతీత స్థితి వచ్చేందుకు సమయం పడుతుంది. పిల్లలైన మీరు చాలా సంతోషంగా ఉండాలి. ఎలాంటి జంఝాటము లేదు. పాత శరీరము మొదలైనవన్నీ వదిలి ఇప్పుడు ఆత్మలమైన మనము బాబా వద్దకు వెళ్తాము. నేను ఎంత పాత్రను అభినయించాను! ఇప్పుడు చక్రము పూర్తి అవుతుంది... ఇలా ఇలా స్వయంతో మాట్లాడుకోవాల్సి ఉంటుంది. ఎంతగా మాట్లాడుకుంటూ ఉంటారో అంత హర్షితంగా కూడా ఉంటారు. ఎంతవరకు లక్ష్మీనారాయణులను వరించేందుకు యోగ్యులుగా అయ్యాము? అని స్వంత నడవడికలను కూడా గమనించుకుంటూ ఉంటారు. ఇప్పుడు కొద్ది సమయంలో పాత శరీరాన్ని వదలాలని బుద్ధి ద్వారా

అర్థము చేసుకుంటారు. మీరు పాత్రధారులు కూడా. స్వయాన్ని పాత్రధారులమని భావిస్తారు. ఇంతకుముందు అలా అనుకునేవారు కాదు. ఇప్పుడు ఈ జ్ఞానము లభించింది. కనుక లోలోపల చాలా సంతోషము ఉండాలి. పాత ప్రపంచము పై వైరాగ్యము, తిరస్కారము కలగాలి.

మీరు అనంతమైన సన్యాసులు, రాజయోగులు. ఈ పాత శరీరాన్ని కూడా బుద్ధి ద్వారా సన్యసించాలి. వీటి పై బుద్ధిని ఉంచరాదని ఆత్మ భావిస్తుంది. బుద్ధి ద్వారా పాత ప్రపంచాన్ని, పాత శరీరాన్ని సన్యసించారు. ఇప్పుడు ఆత్మలమైన మనము వెళ్లి తండ్రితో కలుసుకుంటాము. ఒక్క బాబాను మాత్రమే స్మృతి చేసినప్పుడే ఇది జరుగుతుంది. వేరెవ్వరినైనా స్మృతి చేసినట్లయితే తప్పకుండా వారి స్మృతి వస్తుంది. తర్వాత శిక్షలు కూడా అనుభవించాల్సి వస్తుంది, పదభ్రష్టులు కూడా అవుతారు. మంచి మంచి విద్యార్థులుగా ఎవరైతే ఉంటారో, వారు స్కాలర్‌షిప్ తీసుకొని తీరుతామని స్వయంతో ప్రతిజ్ఞ చేసుకుంటారు. అలాగే ఇక్కడ కూడా మేము బాబా నుండి పూర్తి రాజ్యభాగ్యాన్ని తీసుకునే తీరుతామని ప్రతి ఒక్కరికీ గుర్తుండాలి. అప్పుడు వారి ప్రవర్తన కూడా అలాగే ఉంటుంది. ముందు ముందు పురుషార్థము చేస్తూ గ్యాలప్ చేయాలి(చాలా వేగంగా వెళ్లాలి). ప్రతి రోజు సాయంకాలము తమ స్థితిని పరిశీలించుకున్నప్పుడు ఇది జరుగుతుంది. బాబా వద్దకు ప్రతి ఒక్కరి సమాచారము వస్తుంది కదా. బాబా ప్రతి ఒక్కరిని అర్థము చేసుకోగలరు. కొంతమందికి మీలో ఆ లక్షణాలు కనిపించడం లేదని చెప్పేస్తారు. ఈ లక్షణానారాయణులుగా అయ్యే ముఖముగా కనిపించటం లేదు, నడవడికలు ఆహార-పానీయాలు మొదలైనవి చూసుకోండి, సర్వీసు ఎక్కడ చేస్తున్నారు! ఇంకేమవుతారు! అని బాబా కొందరికి చెప్పేస్తారు. అప్పుడు మేము ఏదైనా చేసి చూపించాలి అని వారి మనసులో వస్తుంది. ఇందులో ప్రతి ఒక్కరు వ్యక్తిగతంగా తమ భాగ్యాన్ని శ్రేష్ఠంగా చేసుకునేందుకు వారే చదువుకోవాలి. ఒకవేళ శ్రీమతానుసారము నడవకుంటే అంత శ్రేష్ఠ పదవిని పొందలేరు. ఇప్పుడు పాస్ అవ్వలేదంటే కల్ల-కల్లాంతరాలూ పాస్ అవ్వలేరు. మేము ఏ పదవిని పొందేందుకు యోగ్యులుగా ఉన్నామని కూడా మీకు సాక్షాత్కారమవుతుంది. మీ పదవిని కూడా సాక్షాత్కారము చేసుకుంటూ ఉంటారు. ప్రారంభంలో కూడా సాక్షాత్కారాలు చేసుకునేవారు. తర్వాత బాబా వినిపించేందుకు అనుమతించేవారు కాదు. చివరిలో మనము ఏమవుతామో అంతా తెలిసిపోతుంది. తర్వాత ఏమీ చేయలేరు. కల్ల-కల్లాలకు ఇదే స్థితి ఉండిపోతుంది. డబల్ కిరీటము, డబల్ రాజ్యభాగ్యము పొందలేరు. ఇప్పుడు పురుషార్థము చేసేందుకు అవకాశము(మార్జిన్) చాలా ఉంది. త్రేతాయుగము అంతిమము వరకు 16,108 మణుల పెద్ద మాల తయారవ్వాలి. నరుని నుండి నారాయణునిగా అయ్యే పురుషార్థము చేసేందుకే మీరిక్కడకు వచ్చారు. ఎప్పుడు తక్కువ పదవి సాక్షాత్కారమవుతుందో అప్పుడు స్వయం పై తిరస్కార భావము కలగడం మొదలవుతుంది. మేము ఏమీ పురుషార్థము చేయలేదు, చార్జ్ ఉంచండి, అది చేయండి అని బాబా ఎంతగా అర్థం చేయించారు అని తల దించుకుంటారు. అందుకే వచ్చిన పిల్లలందరి ఫోటోలు ఉండాలని బాబా చెప్పేవారు. పోనీ గ్రూపంతా కలిసి ఉన్న ఫోటో అయినా ఉండాలి. పార్టీలను తీసుకు వస్తారు కదా. ఇందులో తారీఖు, ఫిలిమ్(నెగెటివ్) మొదలైనవన్నీ ఉండాలి. ఎవరెవరు పడిపోయారో బాబా తెలియజేస్తూ ఉంటారు. బాబా వద్దకు సమాచారమంతా వస్తుంది, తెలుపుతూ ఉంటారు. ఎంతమందిని మాయ లాక్కుంటూ తీసుకెళ్లండి! వారంతా సమాప్తమైపోయారు. ఆడపిల్లలు కూడా చాలామంది పడిపోతారు. పూర్తిగా దుర్గతిని పొందేస్తారో



చెప్పలేము. అందుకే - పిల్లలూ! చాలా జాగ్రత్తగా ఉండండి అని బాబా చెప్తున్నారు. మాయ ఏదో ఒక రూపాన్ని ధరించి పట్టుకుంటుంది. నామ-రూపాల వైపు అసలు చూడకండి. భలే ఈ కళ్ళ ద్వారా చూసినా బుద్ధిలో ఒక్క బాబా స్మృతే ఉండాలి. ఒక్క తండ్రిని మాత్రమే చూసేందుకు, స్మృతి చేసేందుకు మీకు మూడవ నేత్రము లభించింది. దేహాభిమానాన్ని వదులుతూ వెళ్లండి. అలాగని రాగానే తల వంచుకొని ఎవరితో మాట్లాడరాదని కాదు. అలాంటి బలహీనులుగా అవ్వరాదు. అందరిని చూస్తున్నా బుద్ధియోగము ప్రియమైన ప్రియతముని వైపు ఉండాలి. ఈ ప్రపంచాన్ని చూస్తున్నా ఇదంతా శ్మశానము అవ్వనున్నదని ఆంతరికంగా తెలుసు. మరిక దీనితో సంబంధాన్ని (కనెక్షన్) ఎందుకు ఉంచుకోవాలి. మీకు జ్ఞానము లభిస్తూ ఉంది. దానిని ధారణ చేసి దాని అనుసారంగా నడవాలి.

పిల్లలైన మీరు ప్రదర్శని మొదలైన వాటిని అర్థం చేయించునప్పుడు మీ నోటి నుండి బాబా - బాబా అని వేలసార్లు వెలువడ్తూ ఉండాలి. బాబాను స్మృతి చేసినందున మీకు చాలా లాభముంటుంది. శివబాబా అంటున్నారు - నన్నొక్కరినే స్మృతి(మామేకంయాద్కరో) చేస్తే వికర్మలు వినాశనమౌతాయి. శివబాబాను స్మృతి చేస్తే తమోప్రధానము నుండి సతోప్రధానంగా అవుతారు. నన్ను స్మృతి చేయండి అని బాబా చెప్తున్నారని, మీ నోటి నుండి 'బాబా' అనే పదము వెలువడ్తూ ఉండాలి. ఇది మర్చిపోకండి. "మన్మనాభవ" అని తండ్రి ఆదేశము లభించింది. బాబా అను ఈ శబ్దాన్ని బాగా నూరుతూ ఉండండి. రోజంతా "బాబా - బాబా" అని అంటూ ఉండండి. ఇతర మాటలు ఏవీ మాట్లాడకండి. నంబరువన్ ముఖ్యమైన మాటే ఇది. ముందు తండ్రిని తెలుసుకోవాలి. అందులోనే కళ్యాణముంది. ఈ 84 జన్మల చక్రమును అర్థము చేసుకోవడం చాలా సులభము. పిల్లలకు ప్రదర్శనిలో అర్థము చేయించేందుకు చాలా ఆసక్తి ఉండాలి. ఎక్కడైనా మేము అర్థం చేయించలేమని అనుకుంటే, మేము మా పెద్ద అక్కయ్యను పిలుస్తాము అని చెప్పాలి. ఎందుకంటే ఇది కూడా పాఠశాలే కదా. ఇందులో కొంతమంది బాగా చదువుకుంటారు, కొంతమంది అంత బాగా చదువుకోరు. ఇలా చెప్పడంలో దేహాభిమానముండరాదు. పెద్ద సెంటర్లలో(సేవాకేంద్రాలలో) ప్రదర్శని కూడా ఉంచాలి. "స్వర్గ ద్వారము(గేట్ వే టూ హెవెన్)" అన్న చిత్రము తగిలించి ఉండాలి. ఇప్పుడు స్వర్గ ద్వారము తెరచుకుంటున్నది. జరగబోవు యుద్ధము కంటే ముందే మీ వారసత్వమును తీసుకోండి. ఎలాగైతే మందిరాలకు ప్రతి రోజు వెళ్లవలసి ఉంటుందో అలా మీకు పాఠశాల ఉంది. చిత్రము తగిలించబడి ఉంటే అర్థము చేయించడం సులభమవుతుంది. మనము మన పాఠశాలను చిత్రశాలగా ఎలా తయారు చేయాలో ప్రయత్నించండి. ఆడంబరము కూడా ఉంటే మనుష్యులు వస్తారు. వైకుంఠానికి పోయే దారి ఒక సెకండులో అర్థము చేసుకోవచ్చు. తండ్రి చెప్తున్నారు - తమోప్రధానులెవ్వరూ వైకుంఠానికి వెళ్లేరు. నూతన ప్రపంచములోకి వెళ్లేందుకు సతోప్రధానంగా అవ్వాలి. ఇందులో ఖర్చు పైసా కూడా లేదు. ఏ మందిరానికి, చర్చికి మొదలైనవాటికి వెళ్లే అవసరము కూడా లేదు. స్మృతి చేస్తూ చేస్తూ పవిత్రంగా అయి నేరుగా మధురమైన ఇంటికి వెళ్లిపోతారు. మీరు అపవిత్రము నుండి పవిత్రంగా అవుతారు. గోలా(చక్రము) చిత్రములో గేటు పెద్దదిగా ఉంచాలి. స్వర్గము గేటు ఎలా తెరచుకుంటుందో చాలా స్పష్టంగా ఉంది. నరకము గేటు మూసుకుపోసున్నది. స్వర్గములో నరకము అను పేరు కూడా ఉండదు. కృష్ణుని ఎంతగా తల్చుకుంటారు. కాని కృష్ణుడు ఎప్పుడు వస్తాడో ఎవ్వరికీ తెలియదు. కొద్దిగా కూడా తెలియదు. తండ్రిని గురించే తెలియదు. భగవంతుడు మనకు మళ్ళీ



రాజయోగము నేర్పిస్తారు - ఇది గుర్తున్నా ఎంత సంతోషముంటుంది! మేము ఈశ్వరీయ విద్యార్థులము అను సంతోషము కూడా ఉండాలి. ఇది ఎందుకు మర్చిపోవాలి ? మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. పూర్తి రోజంతా నోటి ద్వారా బాబా-బాబా అని వెలువడ్డూ ఉండాలి. ప్రదర్శిని మొదలైనవి అర్థము చేయించునప్పుడు కనీసం వేయిసార్లు అయినా మీ నోటి నుండి బాబా-బాబా అని వెలువడాలి.
2. ఈ కళ్ళ ద్వారా అంతా చూస్తున్నా ఒక్క తండ్రి స్మృతి మాత్రమే ఉండాలి. పరస్పరములో మాట్లాడుకుంటూ మూడవ నేత్రము ద్వారా ఆత్మను, ఆత్మల తండ్రిని చూసే అభ్యాసము చేయాలి.

**వరదానము :- “ నీరస వాతావరణంలో ఒక్క క్షణము సంతోషపు**

**ప్రకాశాన్ని అనుభవం చేయించే ఎవర్ హ్యాపి భవ ”**

ఎవర్ హ్యాపి అనగా సదా సంతోషంగా ఉండే వరదానము ప్రాప్తించినవారు. ఏ పిల్లలకైతే ఈ వరదానం ప్రాప్తించిందో వారు దుఃఖపుటలలు ఉత్పన్నము చేసే వాతావరణంలో, నీరస వాతావరణంలో, అప్రాప్తిని అనుభవం చేయించే వాతావరణంలో సదా సంతోషంగా ఉంటారు. అంతేకాక తమ సంతోషపు రులక్తో దుఃఖము మరియు ఉదాసీన వాతావరణాన్ని సూర్యుడు అంధకారాన్ని పరివర్తన చేసినట్లు పరివర్తన చేస్తారు. అంధకారం మధ్యలో ప్రకాశవంతం చేయడం, అశాంతిలో శాంతిని తీసుకురావడం, నీరస వాతావరణంలో క్షణకాలం సంతోషపు మెరుపును తీసుకురావడం - దీనినే ఎవర్ హ్యాపి అని అంటారు. వర్తమాన సమయంలో ఈ సేవ చాలా అవసరం.

**నోట్:- “ ఎవరినైతే శరీర సంబంధమైన ఏ ఆకర్షణ తన వైపు ఆకర్షించదా**

**వారు అశరీరులు. ”**